

Ini ginadala sa inyo sang
Biblia Para sa mga Bata

Si Josue
na ang
Tagadumala



Ginsulat ni: Edward Hughes

Gindrowing ni: Janie Forest
Alastair Paterson

Gin-adaptar ni: Ruth Klassen

Gin-translate ni: Devie Grace Garcia

Ginpahimo sang: Bible for Children
www.M1914.org

©2023 Bible for Children, Inc.

May kinamatarong ka sa pagkopya ukon pag-imprinta sang sini
nga estorya, basta indi lang pag-ibaligya.



Napatay na si Moises. Nahibaluan na ni Josue nga siya na ang pinili sang Ginoo nga manguna sa mga Israelinhon. Antis nagpreparar si Josue sang iya mga soldado, iya anay ginpreparar ang iya kaugalingon. Ang Ginoo nagpromisa kay Josue sang kadalag-an kag kabuganaan sa Duta nga Iya gin Promisa kon ang mga katawhan pirmi magatuman sa Pulong sang Diyos.




Ang mga Israelinhon nagpromisa nga magasunod kay Josue kag pirmi nila tumanon ang Pulong sang Diyos.



Maalam ang bag-o nga lider, nagpadala siya sang espiya pakadto sa Canaan para tun-an ang depensa sang madako nga banwa sang Jerico. Ang una nga away sang Israelinhon didto matabo.






May mga tawo nga naghambal sa hari sang Jerico nga may espiya sa ila banwa. Siya nagpadala sang mga soldado para pangitaon sila. Nagsugod ang pagpangita sa balay ni Rahab, sa diin ang duwa ka tawo nagatinir. Pwersado nga gintiklod sang mga soldado ang pwertahan sang balay ni Rahab. Madasig nga gintago ni Rahab ang duwa ka tawo sa atop sang iya balay kag gintabunan sang iya ginpang-utod nga mga tanom nga flax nga iya ginbulad didto.



Sang naghaling na ang mga soldado, si Rahab nagamit sang pula nga kalat para mapapanaog ang duwa ka tawo nga wala sang halit paguwa sa pader sang siyudad. Ngaa iya ginbuligan ang mga espiya? Kay tungod iya nahibaluan nga ang Ginoo kaupod nila. Iya luyag nga luwason sang Ginoo ang iya kabuhi. Ang duwa ka espiya nag promisa nga maluwas si Rahab kag ang iya pamilya.




Antis makadangat sa Jerico, ang mga Israelinhon kinahanglan magtabok sa Suba sang Jordan pakadto sa Canaan, ang gin Promisa nga Duta. Pero wala sang taytay! Paano makatabok ang mga tawo?



Siling sang Ginoo kay Josue nga ang mga pari amo ang magiya sa mga soldado kag sa mga tawo, bitbit ang kahon nga ginabutangan sang Napulo ka Sugo. Sang nagtapak ang tiil sang mga pari sa kilid sang suba, ang Ginoo naghimo sang katingalahan. Ginhimo sang Ginoo nga mamala ang duta sa tunga sang tubig.




Sang nakatabok na ang mga tawo sang tayuyon, sila nagbutang sang dose ka dalagko nga mga bato sa suba kag dose pa gid ka mga bato sa kilid sang suba sang Canaan. Amo ini ang magapahanumdom kag magabulig sa mga katawhan nga magtudlo sa ila mga kabataan nahanungod sa madako nga gamhanan kag pagpalangga sang Ginoo.





Mabakod kag madamol ang mga pader sang Jerico. Sang ginplano ni Josue ang pag atake, ang Ginoo nagpadala sang Kumander sang Iya nga mga soldado halin sa Langit para magpahanumdom sa mga bag-o nga pangulo sang mga Israelinhon nga ang Ginoo magadaog sang mga pag-ilinaway para sa Iya katawhan.







Ang Ginoo nagsiling kay Josue kon paano mag-atake sa Jerico. Isa gid ka makatilingala nga plano. Ang katawhan sang Ginoo magalibot sa banwa sing makaisa kada adlaw sa sulod sang anom ka adlaw, kag sa ikapito ka adlaw makapito ka beses.



Si Josue kag ang iya mga soldado nagtuman sang ginsugo sang Ginoo. Ayhan ang katawhan sang Jerico ginakadlawan sila. Pero, pgkatapos sang makapito ka libot sa ikapito nga adlaw ang pari naghuyop sang iya nga budyong.

Kang ang promisa sang Ginoo ... **ANG MABAKOD NGA PADER SANG JERICO NAWASAK!**

7





Ang dingding lang sang balay ni Rahab ang wala nahalitan. Iya lamang ginbilin ang pula nga kalat nga nagabitin sa bintana.





Madasig nga gintabangan sang mga tinawo ni Josue si Rahab kag ang iya pamilya. Sa gilayon naguba ang banwa sang Jerico, suno sa ginsugo sang Ginoo.





Ginhalad ni Josue sa Ginoo ang ila nakuha sa Jerico nga mga bulawan, pilak, kag ang tanan nga mga bilidhon kag ginbutang sa talaguan sang manggad sang Ginoo. Dayon naghatag siya sang panghimalaot sa bisan sin-o nga magpatindog liwat sang malaot nga banwa.





Sa gilayon ang tanan nga taga Canaan nakabati kon paano ginpyerde ni Josue ang Jerico. Ila nahibaluan nga ang Ginoo nagaupod sa Iya mga katawhan.



Si Josue na ang Tagadumala

Isa ka estorya halin sa Pulong sang Dios,
Ang Biblia,

makita sa

Josue 1-6

"Ang pagpahayag sang imo mga pulong
nagahatag sang kasanag." Salmo 119:130





Ang Katapusan

Ang ini nga estorya sa Biblia nagasugid parte sa aton matahom nga Dios nga nagtuga sa aton kag gusto niya nga makilala mo siya.

Nahibaluan sang Dios nga nakahimo kita sang malain nga mga bagay nga ginatawag niya nga sala. Ang bayad sa sala amo ang kamatayon, pero palangga gid ikaw sang Dios gani ginpadala niya ang iya bugtong nga Anak nga si Jesus agod mapatay sa krus. Ginsilutan siya para bayaran ang imo sala. Dayon nabuhi siya liwat kag nagbalik sa langit. Kon nagatuo ka kay Jesus kag ginapangabay mo siya nga patawaran ka sa imo sala, himuon niya ina! Magasulod siya kag magapuyo sa imo subong, kag magakabuhi ka kaupod niya sa wala sing katapusan.

Kon nagapati ka sa sini nga kamatuoran, ihambal ini sa Dios: Mahal nga Jesus, nagatuo ako nga Dios ikaw, kag nangin tawo agod mapatay para sa akon mga sala, kag subong buhi ikaw. Magsulod ka sa akon kabuhi kag patawara ang akon mga sala, agod may bag-o na ako nga kabuhi, kag sa pila ka adlaw magaupod ako sa imo sa wala sing katapusan.

Basaha ang Biblia kag estoryaha ang Dios adlaw-adlaw! Juan 3:16

